

నరేంద్ర మోడీ అవలంబిస్తున్న వ్యతిరేక విధానాలకు తిప్పి కొట్టాలి.. బ్రిటిష్ కంటే బీజేపీ ప్రమాదకరమని, బీజేపీ ప్రభుత్వం అవలంబిస్తున్న వ్యతిరేక విధానాలను తిప్పికొట్టేందుకు అందరం ఏకమవుదామని రాష్ట్ర ముఖ్యమంత్రి రేవంత్ రెడ్డి పిలుపునిచ్చారు. ఆదివారం ఖమ్మం నగరంలో భారత కమ్యూనిస్టు పార్టీ శతజయంతి ఉత్సవాలకు సీఎం రేవంత్ రెడ్డి ముఖ్య అతిథిగా పాల్గొని ప్రసంగించారు. 1040, 100 ఏళ్ల చరిత్ర గలిగిన కాంగ్రెస్, సీపీఐ పోరాటాల వల్లనే అనేక హక్కులు సాధించగలిగామని తెలిపారు. బ్రిటిష్ ఉద్యమంలో రెండు పార్టీల పోరాటాలతోనే స్వాతంత్ర్యాన్ని సాధించుకున్నామన్నారు. వచ్చిన స్వాతంత్ర్యంలో ప్రధాన నరేంద్ర మోడీ అనేక విధానాలు తీసుకొచ్చి ప్రతి ఒక్కరి హక్కులను కాల రాస్తున్నారన్నారు.



హైదరాబాద్కు తిరుగు పయనం

కొర్లపహడ్, పంతంగి టోల్ ప్లాజా వద్ద సాధారణ పరిస్థితి

కోదాడ, చిట్టూల, పెద్దకాపర్తి, చౌటుప్పల్ వద్ద నెమ్మదిగా సాగుతున్న వాహనాలు

అన్ని మార్గాల్లో వాహనాల రద్దీని క్రమబద్ధీకరిస్తున్న పోలీసులు

హైదరాబాద్, జనవరి 18 (నమస్తే ఉదయం)

సంక్రాంతి సందర్భంగా హైదరాబాద్ సహజ ఇతర ప్రాంతాల నుంచి ఏపీలోని సొంతాళ్లకు వెళ్లిన వారు తిరుగు ప్రయాణం అవుతున్నారు. హైదరాబాద్ - విజయవాడ జాతీయ రహదారిపై చిట్టూల, పెద్ద కాపర్తి వద్ద ఓవర్ నిర్మాణ పనులు జరుగుతున్న నేపథ్యంలో కొర్లపహడ్, పంతంగి టోల్ ప్లాజా వద్ద ట్రాఫిక్ జామ్ అయ్యేందుకు అవకాశాలు ఉన్నాయి. దీంతో అప్రమత్తమైన పోలీసులు హైవే పై ట్రాఫిక్ ఆంక్షలు విధించారు. టోల్ ప్లాజా వద్ద సాధారణ రద్దీ : ఆంధ్రప్రదేశ్‌లోని గుంటూరు నుంచి హైదరాబాద్‌కు ప్రయాణించే వాహనాలను గుంటూరు, మిర్యాలగూడ, హొలియా, చింతపల్లి, మాల మీదుగా ..మిగతా 2లో

మున్సిపాల్టీలు, కార్పొరేషన్ల ఎన్నికల నిర్వహణకు కేబినెట్ ఆమోదం



చరిత్రలో మొట్టమొదటిసారిగా

హైదరాబాద్ బయట

కేబినెట్ సమావేశం

హైదరాబాద్ మెట్రో 2వ దశకు

సంబంధించిన

అంశాలపై చర్చలు

మేడారం, జనవరి 18 (నమస్తే ఉదయం)

మేడారంలో హరిత హోటల్‌లో సుమారు 2 గంటలపాటు సుదీర్ఘంగా మంత్రివర్గ సమావేశం జరిగింది. ఇందులో భాగంగా పలు అంశాలపై కీలక అంశాలకు మంత్రివర్గం పచ్చజెండా ఊపింది. మున్సిపల్ ఎన్నికల నిర్వహణ, ములుగు జిల్లాలో సాగునీరు అందించేందుకు పొట్లపూర్ ఎత్తిపోతల పథకం, గోదావరి పుష్కలకు శాశ్వత ప్రాతిపదికన అభివృద్ధి పనులు చేయడానికి రాష్ట్ర మంత్రివర్గం ఆమోదం తెలిపింది. అనంతరం సీఎం, మంత్రులు మేడారం ఆలయ ప్రధాన ద్వారం వద్ద ఏర్పాటు చేసిన సాంస్కృతిక కార్యక్రమంలో పాల్గొన్నారు. కాకతీయలపై కత్తిరాసిన ధీరవనితలు : కేబినెట్

సమావేశాన్ని ఇప్పటి వరకు హైదరాబాద్ దాటి ఎక్కడా ఏర్పాటు చేయలేదని ముఖ్యమంత్రి రేవంత్ రెడ్డి అన్నారు. తొలిసారి హైదరాబాద్‌ను దాటి మేడారంలో కేబినెట్ సమావేశం ఏర్పాటు చేశామని చెప్పారు. అతిపెద్ద గిరిజన జాతర, మేడారం జాతర అని కొనియాడారు. జనాల కోసం కాకతీయులపై కత్తిరాసిన ధీరవనితలు సమృత్త, సారక్కులని పేర్కొన్నారు. తాను టీపీసీసీ చీఫ్‌గా ఉన్నప్పుడు హోట్ సే హోట్ జోడో యాత్రను ఇక్కడి నుంచే ప్రారంభించినట్లు గుర్తుకుచేశారు. సమృత్త-సారక్కుల ఆశీర్వాదంతోనే హోట్ సే హోట్ జోడో యాత్ర విజయవంతమైందన్నారు. ఇద్దరు ఆదర్శిద్దల నేతృత్వంలో సమృత్త-సారక్కు జాతర ..మిగతా 2లో

ఈసారి 3 కాదు 6 కోచ్‌లు



కొత్త మెట్రో రైళ్ల కొనుగోలుకు ప్రతిపాదనలు

ప్రయాణికుల రద్దీకి అనుగుణంగా అదనపు మెట్రో రైళ్ల కొనుగోలుకు ప్రతిపాదన

కొత్తగా కొనేది ఆరు కోచ్‌లవని తెలిపిన అధికారులు

ప్రభుత్వం నుంచి అనుమతి రాగానే వాటి కొనుగోలుకు టెండర్లు

హైదరాబాద్, జనవరి 18 (నమస్తే ఉదయం)

మెట్రో రైలును ఎల్ ఆర్‌డీ టీ నుంచి ప్రభుత్వం స్వాధీనం చేసుకునే ప్రక్రియ ఓవైపు కొనసాగుతున్న సంగతి తెలిసిందే. అయితే మరోవైపు ప్రయాణికుల రద్దీకి అనుగుణంగా అదనపు మెట్రో రైళ్ల కొనుగోలుపై హైదరాబాద్ మెట్రో రైలు లిమిటెడ్ (హెచ్ఎంఆర్ఎల్) రృప్తి సారించింది. 10 రైళ్లను కొనాలని ఇప్పటికే ప్రభుత్వానికి ప్రతిపాదనలు పంపించింది. ప్రస్తుతం మూడు కోచ్‌ల రైళ్లు ఉన్నాయి. కొత్తగా కొనాలని ప్రతిపాదించినవి ఆరు కోచ్‌లవని అధికారులు తెలిపారు. ప్రభుత్వం నుంచి అనుమతి రాగానే వాటి కొనుగోలుకు టెండర్లు పిలవనున్నట్లు ..మిగతా 2లో



టీఎంసీ 'మహా జంగిల్‌రాజ్'ను ప్రజలు

మార్చాలనుకుంటున్నారు

ప్రధాని మోదీ

న్యూఢిల్లీ, జనవరి 18 (నమస్తే ఉదయం)

బంగారంలోని సింగూర్‌లో పర్యటించిన ప్రధాని మోదీ-బంగారితో పాటు దేశ అభివృద్ధికి పందేమాతరంను మంత్రిగా తీసుకోవాలని సూచన బంగారీలోని 15ఏళ్ల మహా జంగిల్‌రాజ్ పాలనకు ముగింపు పలకాలని రాష్ట్రంలోని ప్రతి ఒక్కరు అనుకుంటున్నారని ప్రధానమంత్రి నరేంద్ర మోదీ అన్నారు. టీఎంసీ పాలనతో ప్రజలు విసిగిపోయి అధికారం నుంచి తొలగించాలని నిర్ణయించుకున్నారని చెప్పారు. బంగారీలోని సింగూర్‌లో పర్యటించిన ప్రధాని మోదీ, అధికార టీఎంసీపై తీవ్ర స్థాయిలో మండిపడ్డారు. బంగారీతో పాటు దేశ అభివృద్ధికి పందేమాతరంను మంత్రిగా తీసుకోవాలని ఆయన చెప్పారు. వికసిత భారత్ లక్ష్య సాధనకు వికసిత ఈశాన్య భారతం కూడా ముఖ్యమని ప్రధానమంత్రి నరేంద్ర మోదీ అన్నారు. “అభివృద్ధి చెందిన భారత్ దేశ నిర్మాణం కోసం అభివృద్ధి చెందిన ఈశాన్య భారతం అనే లక్ష్యాన్ని అందుకునేందుకు కేంద్ర ప్రభుత్వం నిరంతరం కృషి చేస్తోంది. ఇందులో భాగంగానే బంగారీ అంతటా వందల కోట్ల బిల్లులైన అభివృద్ధి ప్రాజెక్టులకు పునాది వేసి అవకాశం నాకు లభించింది. శనివారం దేశంలోనే తొలి వందే మాతర టీవీ రైలును బంగారీ నుంచి ప్రారంభించాం. బంగారీకు దాదాపు అర డజను కొత్త అమ్మత్ భారత్ ఎక్స్‌ప్రెస్ రైళ్లు కూడా లభించాయి. ఆదివారం మరో మూడు అమ్మత్ భారత్ ఎక్స్‌ప్రెస్ రైళ్లు ప్రారంభించాం. ఈ రైళ్లలో ఒకటి నా పార్లమెంటరీ నియోజకవర్గమైన కాశీ, బంగారీ మధ్య అనుసంధానాన్ని మరింత బలోపేతం చేస్తుంది.” అని ప్రధాన మంత్రి నరేంద్ర మోదీ అన్నారు

“టీఎంసీ ప్రభుత్వం బంగారీతో పాటు దేశ భద్రతతో చెలాగటం ఆడుతోంది. కాబట్టి ముఖ్యంగా ఇక్కడి యువత చాలా అప్రమత్తంగా ఉండాలి. టీఎంసీ ఇక్కడ చొరబాటుదారులకు అన్ని రకాల సౌకర్యాలను కల్పిస్తోంది. చొరబాటుదారులను రక్షించడానికి అది నిరసనలు చేపడుతోంది. గత 11 సంవత్సరాలుగా బంగారీ సరిహద్దులో కంచ వేయాలని కేంద్రం కోరుతోంది. అందుకు భూమి అవసరమని టీఎంసీ ప్రభుత్వానికి కేంద్రం పదే పదే లేఖలు రాస్తోంది. కానీ టీఎంసీ పట్టించుకోవడం లేదు. బంగారీ ప్రజలకు సేవ ..మిగతా 2లో



భారత్ నాకు స్ఫూర్తి ఇండియానే నా గురువు

కాంట్రవర్సీ కామెంట్స్‌పై ఏఆర్ రెహమాన్ వివరణ

ఎవరినీ బాధపెట్టాలనేది తన ఉద్దేశం కాదని వెల్లడి- సోషల్ మీడియాలో పోస్ట్

న్యూఢిల్లీ, జనవరి 18 (నమస్తే ఉదయం)

బాలీవుడ్‌పై ప్రముఖ సంగీత దర్శకుడు ా= రెహమాన్ ఇటీవల ఓ ఇంటర్వ్యూలో చేసిన వ్యాఖ్యలు తీవ్ర దూమారం రేపిన నేపథ్యంలో ఆయన స్పష్టతనిచ్చారు. కొన్ని సందర్భాల్లో ఒకరి ఉద్దేశాలను ఇతరులు తప్పుగా అర్థం చేసుకునే అవకాశం ఉందని తన మాటలతో ఎప్పుడూ ఎవరినీ బాధ పెట్టాలని కోరుకోలేదన్నారు. ఈమేరకు ఇన్‌స్టాగ్రామ్‌లో రెహమాన్ ఓ వీడియో పోస్ట్ చేశారు. తనకు భారతదేశం స్ఫూర్తి అని, ఇండియానే తన గురువు, ఇల్లు అని అన్నారు. భారతీయుడిగా ఉండటం అదృష్టంగా భావిస్తున్నానని చెప్పిన రెహమాన్, సంగీతమనేది ఎల్లప్పుడూ దేశ సంస్కృతిని ..మిగతా 2లో

పాముకు కేవలం

కోరల్లోనే విషం ఉంటుంది

కానీ విషక్లానికి ఒంటి నిండా విషమే: మంత్రి పొంగులేటి

ఖమ్మం జనవరి 18 (నమస్తే ఉదయం)

“పాముకు కేవలం కోరల్లోనే విషం ఉంటుంది.. కానీ పదేళ్లపాటు రాష్ట్రాన్ని దోచుకుని, అప్పుల పాలు చేసిన ఆ నాయకులకు ఒంటి నిండా విషమే ఉందని, వారు చేసిన పాపాలు బయటపడతాయనే భయంతో ప్రజా ప్రభుత్వంపై నిత్యం విషం కక్కుతున్నారు“ అని తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాస్ రెడ్డి బీఆర్‌ఎస్ పై తీవ్రస్థాయిలో ధ్వజమెత్తారు. ఆదివారం మధ్యలపల్లిలో నర్సింగ్ కళాశాల, మధ్యలపల్లి మార్కెట్ కమిటీ కార్యాలయ ప్రారంభం, జేఎన్టీయూహెచ్ భవన నిర్మాణానికి శంకుస్థాపన, పాతేరు లింక్ కెనాల నిర్మాణం కోసం శంకుస్థాపన దాదాపు రూ. 364కోట్ల వ్యయంతో చేపట్టిన పనులకు ముఖ్యమంత్రి రేవంత్ రెడ్డి శంకుస్థాపనలు, ప్రారంభోత్సవాలు చేశారు. సీఎం పర్యటన సందర్భంగా ఏర్పాటు చేసిన బహిరంగ సభలో మంత్రి పొంగులేటి ప్రసంగించారు. రాబోయే మున్సిపల్ ఎన్నికలను లక్ష్యంగా చేసుకుని కార్యకర్తల్లో ఉత్సాహాన్ని



నింపిన ఆయన, విషక్వాల తీరును ఎండగట్టారు.

ప్రజా తీర్పుతో చెంప చెళ్ళుమంది!

అసెంబ్లీ, పార్లమెంటు, కంటోన్మెంట్ బై ఎలక్షన్లలో ప్రజలు ఇప్పటికే కాంగ్రెస్‌కు పట్టం కట్టారని పొంగులేటి గుర్తు చేశారు. “సమీ పైనల్స్ అని కారుకాతలు కూస్తున్న చిచ్చర పిడుగులకు, టీవీటర్ టిల్లాలకు మొన్నటి వంచాయతీ ఎన్నికల్లో ప్రజలే బుద్ధి చెప్పారని విమర్శించారు. రాష్ట్రవ్యాప్తంగా ..మిగతా 2లో

ఈసారి 3 కాదు 6 కోచ్‌లు

మొదటి పేజీ తరువాయి...

చెప్పారు. రద్దీ సమయాల్లో ఆరు కోచ్‌ల కొత్త రైళ్లు అందుబాటులోకి రానున్నాయి. ఇవి వస్తే రద్దీని తట్టుకునేందుకు సరిపోతుంది. మెట్రో స్వాధీనం వరకు వేచి చూడకుండా ప్రభుత్వం అనుమతి ఇస్తే ముందుగానే టెండర్లకు వెళ్లే ఆలోచనలో హెచ్‌ఎంఆర్‌ఎల్ ఉంది.

స్వాధీన ప్రక్రియ ఏ దశలో ఉందంటే? : మెట్రో యాజమాన్య బదిలీ ప్రక్రియపై ఐడీబీఐ క్యాపిటల్‌ను ఆర్థిక సలహాదారుగా నియమించారు. ఈ సంస్థ మదింపు ప్రక్రియ చేపట్టింది. మరో వారం రోజుల్లో వీరి నివేదికను సర్కారుకు అందజేసి అవకాశం ఉంది. సాంకేతిక అంశాల కోసం మరో కమిటీ నియమించే పనిలో హైదరాబాద్ ఎయిర్‌పోర్ట్ మెట్రో రైలు లిమిటెడ్ (హెచ్‌ఎంఎల్) ఉంది.

ప్రభుత్వం టేకోవర్ చేసుకోవాల్సి ఉంది : ఇటీవల హైదరాబాద్ మెట్రో రెండో దశ పనుల పురోగతిపై సీఎంకు కేంద్ర బౌగ్గ గనుల శాఖ మంత్రి గంగుపరం కిషన్‌రెడ్డి లేఖ రాశారు. మెట్రో రెండో దశపై కేంద్ర పట్టణాభివృద్ధి శాఖ మంత్రి మనోహర్ లాల్ ఖట్టర్‌తో చర్చించినట్లు తెలిపారు. మెట్రో తొలిదశను ఎల్ అంట్ టీ నుంచి తెలంగాణ ప్రభుత్వం టేకోవర్ చేసుకోవాల్సి ఉందని ఆయన చెప్పారని పేర్కొన్నారు. మెట్రో టేకోవర్ ఒప్పందాలు, దానికి సంబంధించిన లావాదేవీలు ఇంకా పూర్తి చేయలేదని ఆయన చెప్పారని తెలిపారు. ఈ లావాదేవీల ప్రక్రియ జరిగిన తరువాత హైదరాబాద్ మెట్రో రెండో దశపై కేంద్రం చర్యలు చేపడుతుందని తెలిపారని వెల్లడించారు.

మెట్రో రెండో దశకు అంగీకారం : కేంద్రం ఇప్పటికే మెట్రో రెండో దశకు అంగీకరించినట్లు మనోహర్ లాల్ ఖట్టర్ చెప్పారని, రెండో దశపై కమిటీ ఏర్పాటుకు సైతం నిర్ణయం తీసుకున్నారని కిషన్ రెడ్డి తెలిపారు. మెట్రో మొదటి దశను రాష్ట్ర ప్రభుత్వం ఎల్ అండ్ టీ సంస్థ నుంచి తీసుకోవడం, రెండో దశకు సన్నాహాల కోసం కేంద్ర ప్రభుత్వం, రాష్ట్ర ప్రభుత్వం కలిసి సంయుక్తంగా కమిటీ



ఏర్పాటు చేయడంపై సీఎం రేవంత్ రెడ్డితో కూడా చర్చించి నిర్ణయం తీసుకున్నామని ఖట్టర్ చెప్పారని కిషన్‌రెడ్డి వెల్లడించారు.

త్వరగా ప్రతిపాదనలు పంపండి : ఈ నేపథ్యంలో తెలంగాణ రాష్ట్ర ప్రభుత్వం తరపున ఇద్దరు, కేంద్ర ప్రభుత్వం తరపున ఇద్దరు అధికారులతో కమిటీ ఏర్పాటు చేయాలని నిర్ణయించారని చెప్పారు. అయితే ఇంతవరకు రాష్ట్ర ప్రభుత్వం అధికారుల పేర్లను ప్రతిపాదించలేదన్నారు. వెంటనే రాష్ట్ర ప్రభుత్వం నుంచి ఇద్దరు అధికారుల పేర్లు పంపాలని కిషన్ రెడ్డి కోరారు. ఎల్ అండ్ టీ కంపెనీ నుంచి హైదరాబాద్ మెట్రోను తెలంగాణ రాష్ట్ర ప్రభుత్వం స్వాధీనం చేసుకోవాలని సూచించారు. అనంతరం వీలైనంత త్వరగా మెట్రో రెండో దశ ప్రతిపాదనలు కేంద్రానికి

పంపాలని కిషన్ రెడ్డి కోరారు.

ఉమ్మడి భాగస్వామ్యంలో : 2026 మార్చి 31లోగా తొలి దశ మెట్రోను ఎల్ అండ్ టీ నుంచి తెలంగాణ ప్రభుత్వం స్వాధీనం చేసుకునే ప్రక్రియ పూర్తి చేయాలని సర్కారు భావిస్తోంది. కాగా రెండో దశలో విస్తరణ ప్రతిపాదనలు పంపాలని కేంద్ర ప్రభుత్వం చెబుతోంది. మెట్రో రైలు 2(ఎ)లో సుమారు 5 మార్గాలు ఉన్నాయి. 2(బి)లో 3 మార్గాలు ఉన్నాయి. ఈ రెండు మార్గాలను తెలంగాణ రాష్ట్ర ప్రభుత్వం ప్రతిపాదించింది. కేంద్ర, రాష్ట్ర ప్రభుత్వాల ఉమ్మడి భాగస్వామ్యంలో రెండో దశను నిర్మించాలని నిర్ణయించారు. అనుమతుల కోసం కేంద్ర ప్రభుత్వానికి గతంలోనే రాష్ట్ర సర్కారు ప్రతిపాదనలు పంపగా అనుమతి రాలేదు.

మున్సిపాల్టీలు, కార్పొరేషన్లు ఎన్నికల నిర్వహణకు కేబినెట్ ఆమోదం

మొదటి పేజీ తరువాయి...

ఏర్పాట్లు వైభవంగా జరుగుతున్నాయని, ఉత్తరాదిలో కుంభమేళా తరహాలో దక్షిణాదిలో సమృద్ధి-సారకృ జాతర జరుపుతున్నామని సీఎం రేవంత్ రెడ్డి తెలిపారు. మేడారం పనులు చేసినందుకు తన జన్మ ధన్యమైందని పేర్కొన్నారు. ఎవరేమనుకున్నా తకు సంబంధం లేదని మంచి పని చేసేటప్పుడు అంటూనే ఉంటారని అన్నారు.

మేడారంలో 27వ కేబినెట్ : కేబినెట్ ఛీఫ్‌లో పలు కీలక నిర్ణయాలు తీసుకున్నట్లు మంత్రి పొంగులేటి శ్రీనివాస్‌రెడ్డి తెలిపారు. చరిత్రలో ఎప్పుడూ లేనివిధంగా మేడారంలో 27వ కేబినెట్ ఛీఫ్ నిర్వహించామని, మంత్రి సీతక్క చొరవతో సీఎం రేవంత్ రెడ్డి, కేబినెట్ మంత్రుల ఏకాభిప్రాయంతో అద్భుతంగా సమావేశం జరిగిందని పొంగులేటి పేర్కొన్నారు. ప్రభుత్వానికి సంబంధించిన 14 ప్రాంతాల్లో కేంద్ర, రాష్ట్ర ప్రభుత్వ వ్యవస్థలకు భూముల కేటాయింపులను ఆమోదం తెలిపామన్నారు. గడువు పూర్తయిన 116 మున్సిపాల్టీలు, 7 కార్పొరేషన్లు, 2,996 పార్టీలు, డివిజన్లలో వీలైనంత త్వరగా ఎన్నికలు జరపనున్నట్లు తెలిపారు. ఇప్పటికే డెడికేషన్ కమిషన్ నివేదిక ఇచ్చిందని, దాని ప్రకారమే రెండు రోజుల క్రితం రిజిస్ట్రేషన్లు ఖరారయ్యాయన్నారు.

మున్సిపల్ ఎన్నికలకు ఆమోదం : వీలైనంత త్వరగా ఎన్నికలు మున్సిపల్ జరపాలని క్యాబినెట్ ఏకగ్రీవంగా ఆమోదించిందని పొంగులేటి శ్రీనివాస్ రెడ్డి తెలిపారు. 2027 జూలై 27 నుంచి ఆగస్టు 3 వరకు గోదావరి పుష్కరాలు రానున్నాయని, శాశ్వత ప్రాతిపదికన అభివృద్ధి చేయాలని నిర్ణయించామన్నారు. బాసర నుంచి భద్రాచలం వరకు టెంపుల్ సర్క్యూల్ ఏర్పాటు చేస్తామని, టెంపుల్ సర్క్యూల్ ఏర్పాటుకు ఫిబ్రవరి 15లోపు కన్సల్టేన్సీ నివేదిక ఇస్తుందని తెలిపారు. హైదరాబాద్ మెట్రోకు సంబంధించి



కేబినెట్ సమావేశంలో చర్చించామన్న మంత్రి మెట్రో ఫేస్-2 ఏ, బి దశలకు సంబంధించి భూసేకరణకు రూ.2,787 కోట్లు కేటాయించేందుకు కేబినెట్ ఆమోదం తెలిపిందన్నారు.

మేడారంలోని హరిత హోటల్‌లో ప్రారంభమైన తెలంగాణ మంత్రివర్గ సమావేశం, సీఎం రేవంత్‌రెడ్డి అధ్యక్షతన కేబినెట్ ఛీఫ్ సుదీర్ఘంగా కొనసాగింది. హైదరాబాద్ బయట కేబినెట్ సమావేశం జరగడం చరిత్రలో ఇది మొట్టమొదటిసారి. మేడారం మహాజాతర

సందర్భంగా సమృద్ధి-సారలమ్మ సన్నిధిలో కేబినెట్ సమావేశం నిర్వహించాలని రేవంత్ రెడ్డి నిర్ణయించిన సంగతి తెలిసిందే.

కేబినెట్ ఛీఫ్ కి ముందు సీఎం, మంత్రులు మేడారంలోని పోలీస్ కమాండ్ కంట్రోల్‌లో సీసీ కెమెరాల పనితీరును పరిశీలించారు. మహాజాతర భద్రతా ఏర్పాట్ల గురించి పోలీసులను వివరాలు తెలుసుకున్నారు. సీసీ కెమెరాలు, ఏఐ టెక్నాలజీని వినిగించడం వాటి పనితీరును ఉన్నతాధికారులు సీఎంకి వివరించారు.

హైదరాబాద్‌కు తిరుగు పయనం

మొదటి పేజీ తరువాయి...

హైదరాబాద్ మళ్లించారు. మాచర్ల, నాగార్జునసాగర్, పెద్దపూర్, చింతపల్లి, మాల్ మీదుగా హైదరాబాద్ మళ్లిస్తున్నారు. నల్గొండ, మార్రిగూడ బైపాస్, మునుగోడు, నారాయణపూర్, చౌటుప్పల్ మీదుగా హైదరాబాద్ మళ్లించు చేపట్టారు. విజయవాడ నుంచి వచ్చే భారి వాహనాలను కోదాడ, హుజూర్‌గర్, మిర్యాలగూడ, హళియా, చింతపల్లి, మాల్ మీదుగా హైదరాబాద్ మళ్లించారు. ప్రస్తుతం పంతంగి టోల్ ప్లాజా వద్ద సాధారణ రద్దీ మాత్రమే ఉంది.

రోడ్డు ప్రమాదంలో మహిళ మృతి : దైవ దర్శనానికి వెళ్లి వస్తుండగా జరిగిన రోడ్డు ప్రమాదంలో భార్య మృతి చెందగా భర్త, కుమారుడికి స్వల్ప గాయాలయ్యాయి. నల్గొండ జిల్లాలోని మల్లాపురం వద్ద విజయవాడ - హైదరాబాద్ జాతీయ రహదారిపై ఈ ఘటన చోటుచేసుకుంది. పోలీసులు తెలిపిన వివరాల ప్రకారం, హైదరాబాద్ లోని గుర్రంగూడకు చెందిన దంపతులు పి.దుర్గ (25), ఆమె భర్త, కుమారుడు స్కూటీపై చెరువుగట్టులోని శ్రీపార్వతి జడల రామలింగేశ్వరస్వామి దర్శనానికి వెళ్లారు. ఆదివారం ఉదయం తిరిగి వస్తుండగా గుర్తుతెలియని వాహనం వెనుకనుంచి స్కూటీని ఢీ కొట్టింది. దీంతో వారు కింద పడ్డారు. వాహనంపై ఉన్న దుర్గ తీవ్రంగా గాయపడి అక్కడికక్కడే మృతి చెందారు. గాయాలపాలైన ఆమె భర్త, కుమారుడిని ఆస్పత్రికి తరలించారు. ఈ ప్రమాదంపై పోలీసులు కేసు నమోదు చేసి దర్యాప్తు చేపట్టారు.

పాముకు కేవలం కోరల్లోనే విషం ఉంటుంది

మొదటి పేజీ తరువాయి...

సుమారు 69 శాతం గ్రామ పంచాయతీలను కాంగ్రెస్ గెలుచుకోవడం మా ప్రభుత్వానికి ప్రజలు ఇచ్చిన రెఫరెండం అని అన్నారు. ఇదే జోరు మున్సిపల్ ఎన్నికల్లోనూ కొనసాగాలని, ఉమ్మడి జిల్లాలోని ఏడు మున్సిపాలిటీలు, కార్పొరేషన్‌లో ప్రత్యర్థుల డిపాజిట్లు గల్పింతు చేసి, కాంగ్రెస్ జెండా ఎగురవేయాలి" అని శ్రేణులకు మంత్రి దిశానిర్దేశం చేశారు.

జిల్లా ప్రగతిలో సాగునీటి ప్రాజెక్టులు చారిత్రాత్మక మైలురాయిగా నిలుస్తాయని మంత్రి పేర్కొన్నారు. రూ. 162.54 కోట్లతో నిర్మించే మున్నేరు-పాలేరు లింక్ కెనాల్ ద్వారా 1.50 లక్షల ఎకరాల ఆయకట్టు స్థిరీకరణ జరుగుతుందని వివరించారు. రూ. 108.60 కోట్లతో జేఎన్‌టీయూ ఇంజనీరింగ్ కళాశాల, రూ. 45.50 కోట్లతో కూసుమంచిలో 100 పడకల ఆనుపల్లి భవన నిర్మాణాలకు శ్రీకారం చుట్టడం జిల్లా యువతకు, పేదలకు వరమని కొనియాడారు.

తమను గెలిపించడానికి అహోరాత్రులు శ్రమించిన కార్యక్రమాలను ప్రజాప్రతినిధుల స్థానంలో కూర్చోబెట్టే బాధ్యత తమదేనని మంత్రి భరోసా ఇచ్చారు. “మీ కష్టాన్ని నేను మరువను. పేదవాడికి భద్రత, భరోసా కల్పించడమే ధ్యేయంగా రేవంత్ రెడ్డి నాయకత్వంలో మా ప్రభుత్వం ముందుకు సాగుతోంది. ఎన్ని ఆడ్డంకులు వచ్చినా అభివృద్ధి ఆగదు" అని స్పష్టం చేశారు.

కాంగ్రెస్‌లో చేరి తప్పు చేశా:

మున్సిపల్ ఎన్నికల వేళ
పటాన్‌చెరు ఎమ్మెల్యే గూడెం మహిపాల్‌రెడ్డి సంచలన వ్యాఖ్యలు
హైదరాబాద్, జనవరి 18 (నమస్తే ఉదయం)

మున్సిపల్ ఎన్నికల వేళ పటాన్‌చెరు ఎమ్మెల్యే గూడెం మహిపాల్‌రెడ్డి సంచలన వ్యాఖ్యలు చేశారు. ఆదివారం ముఖ్య అనుచరులతో సమావేశం అయ్యారు. ఈ సందర్భంగా ఆయన మాట్లాడుతూ.. మున్సిపల్ ఎన్నికల్లో బీఆర్‌ఎస్ అభ్యర్థులను గెలిపించాలని పిలుపునిచ్చారు. అప్పటి పరిస్థితుల వల్ల కాంగ్రెస్‌లో చేరాల్సి వచ్చింది. చేరినా ఏం లాభం జరుగలేదు. కాంగ్రెస్‌లో చేరి తప్పు చేశాను. మూడుసార్లు బీఆర్‌ఎస్ నుంచి ఎమ్మెల్యేగా గెలిచా. ఇందులోనే ఉండి ఉంటే బాగుండేది. ఇప్పటికైనా మించిపోయిందేమీ లేదు. రేపు జరుగబోయే మున్సిపల్ ఎన్నికల్లో పెద్ద ఎత్తున బీఆర్‌ఎస్ అభ్యర్థులను గెలిపించండి అని మహిపాల్ రెడ్డి హాట్ కామెంట్స్ చేశారు. దీనికి సంబంధించిన వీడియోలు సోషల్ మీడియాలో వైరల్‌గా మారింది. మరోవైపు ఇప్పటికే మహిపాల్ రెడ్డి బీఆర్‌ఎస్ ముఖ్యనేతలకు టచ్‌లో ఉన్నారని అంటున్నారు. ఈ క్రమంలోనే తన అనుచరులను ఒక్కొక్కరిని కారెక్టిస్తున్నారని టాక్. త్వరలోనే గూడెం మహిపాల్‌రెడ్డి కూడా గులాబీ కండువా కప్పుకోవడం ఖాయమనే గుసగుసలు వినిపిస్తున్నాయి. పార్టీ ఫిరాయింపుల తేసులో మహిపాల్ రెడ్డికి స్పీకర్ క్లీన్ బీట్ ఇచ్చారు. కానీ ఇంకా సుప్రీంకోర్టులో కేసు పెండింగ్‌లో ఉంది. దీంతో ఏమైనా ఇబ్బందులు వస్తాయా అన్నది తేలకా మహిపాల్ రెడ్డి తిరిగి గులాబీ పార్టీలోకి వెళ్లారన్న ప్రచారం జరుగుతోంది. దీనిపై కాంగ్రెస్ నేతలు ఏ విధంగా స్పందిస్తారో అని సర్వత్రా ఆసక్తి నెలకొంది.



భారత్ నాకు స్ఫూర్తి ఇండియానే నా గురువు

మొదటి పేజీ తరువాయి...

అనుసంధానించేందుకు, వేడుకగా చేసుకునేందుకు, గౌరవించేందుకు ఒక మార్గంగా ఉందని తెలిపారు.

వేప్ సమిటీలో ప్రధాని మోదీ ఎదుట ప్రదర్శించిన రూలా సంగీతం నుంచి యువ నాగా సంగీతకారులతో కలిసి పనిచేయడం వరకు ప్రతి ప్రయాణం తన లక్ష్యాలను బలపర్చిందని చెప్పారు. దేశంలో మొట్టమొదటి మల్టీకల్చరల్ వర్క్‌షాప్ బ్యాండ్‌ను సృష్టించడం నుంచి హాస్య జిమ్మర్‌తో కలిసి రామాయాణం సినిమాకు సంగీతం అందించిన ప్రతి ప్రయాణం సైతం తన లక్ష్యాలకు బలపరిచినట్లు పేర్కొన్నారు.కొద్దిరోజుల క్రితం ‘బీబీసీ ఏషియాన్ నెట్‌వర్క్’కు ఇచ్చిన ఇంటర్వ్యూలో రెహమాన్ మాట్లాడుతూ బాలీవుడ్‌లో తనకు అవకాశాలు తగ్గడంపై ఆసక్తికర వ్యాఖ్యలు చేశారు. హిందీ చిత్ర పరిశ్రమలో అధికార కేంద్రాలు మారాయని, సృజనాత్మకత లేని వ్యక్తుల చేతుల్లోకి నిర్ణయాధికారాలు వెళ్లాయని పేర్కొన్నారు. ఇదే క్రమంలో, తనకు అవకాశాలు రాకపోవడానికి మతపరమైన కోణంకూడా ఉండి ఉండవచ్చని, ఆ విషయం నేరుగా

కాకపోయినా ఇతరుల ద్వారా తన చెప్పిన పడిందని ఆయన వ్యాఖ్యానించారు. ఈ వ్యాఖ్యలు సోషల్ మీడియాలో పెద్ద దుమారాన్నే రేపాయి. దీనిపై పలువురు ప్రముఖులు అభ్యంతరం వ్యక్తం చేశారు.రెహమాన్ వ్యాఖ్యలు ప్రమాదకరంగా ఉన్నాయని రచయిత్రి శోభా దే మండిపడ్డారు. రెహమాన్ ఇలాంటి వ్యాఖ్యలు చేయడాన్ని తాను నమ్మలేకపోతున్నానని, మతం కారణంగానే స్త్రీస్ రైటర్ జావేద్ అక్తర్ పేర్కొన్నారు. ఒకవేళ అదే కారణమైతే కొందరు హీరోలు ఇప్పుడు స్టార్ హీరోలుగా ఉండేవారు కాదని అభిప్రాయపడ్డారు. ఈ నేపథ్యంలోనే రెహమాన్ వివరణ ఇచ్చారు. అలాగే రెహమాన్ ఇదే ఇంటర్వ్యూలో గతేదాది రిలీజైన ‘ఛావా’ సినిమాపైనా కామెంట్స్ చేశారు. ఈ సినిమా విభజించేలా ఉందని సంచలన వ్యాఖ్యలు చేశారు. ఈ కామెంట్స్‌పై బాలీవుడ్ నటి కంగనా రనౌత్ మండిపడ్డారు. ఇండస్ట్రీలో ఆయనంత పక్షపాతం చూపించే ముసెలి చూడలేదంటూ విరుచుకుపడ్డారు. “ప్రియమైన ఏఆర్ రెహమాన్, నేను ఒక కాఫీయ పార్టీకి (బీజేపీ) మద్దతు ఇస్తున్నందుకు ఈ సీసీ పరిశ్రమలో ఎంతో వివక్షను, పక్షపాతాన్ని ఎదుర్కొంటున్నాను.

టీఎంసీ ‘మహా జంగిల్‌రాజ్’ను ప్రజలు మార్చాలనుకుంటున్నారు

మొదటి పేజీ తరువాయి...

చేయాలని నేను అనుకుంటున్నాను. కానీ కేంద్ర పథకాలను ప్రజలకు అందకుండా టీఎంసీ ప్రభుత్వం అడ్డుకుంటుంది. బంగాల్ ప్రజల ప్రయోజనాలకు వ్యతిరేకంగా పనిచేస్తున్న టీఎంసీ ప్రభుత్వాన్ని శిక్షించకూడదా? వచ్చే అసెంబ్లీ ఎన్నికల్లో బంగాల్ ప్రజలు కిరాతక టీఎంసీని తప్పుకుండా శిక్షిస్తారు. బంగాల్ అభివృద్ధి చెందాలంటే డబల్ ఇంజన్ ప్రభుత్వ అవసరం. జాతీయ భద్రతతో టీఎంసీ ఆటలు ఆడుతోంది. వారి ఓట్ల బ్యాంక్ అయిన అక్రమ చొరబాటుదారులను కాపాడేందుకు ప్రయత్నిస్తోంది. నకిలీ పత్రాలతో బంగాల్‌లో నివసిస్తున్న అక్రమదారులను గుర్తించి వారి దేశాలకు తిరిగి పంపాలి.”

--నరేంద్ర మోదీ, ప్రధానమంత్రి

అసోం తర్వాత బంగాల్‌లోని హుగ్లీలో ప్రధాని పర్యటించారు. బాలాగఢ్ వద్ద ఇన్‌ల్యాండ్ వాటర్ ట్రాన్స్‌పోర్ట్ టెర్మినల్, రోడ్ ఓవర్ డ్రిడ్జి, ఎక్స్‌టెండెడ్ పోర్ట్ గేట్ సిస్టమ్ వంటి 830 కోట్ల విలువైన అభివృద్ధి ప్రాజెక్టులకు శంకుస్థాపన చేశారు. ఈ ప్రాజెక్టు కింద బాలాగఢ్‌ను ఏడాదికి 2.7 మిలియన్ టన్నుల సామర్థ్యం కలిగిన



ఆధునిక కార్గో హ్యాండ్లింగ్ టెర్మినల్‌గా అభివృద్ధి చేస్తున్నారు. రద్దీగా ఉండే పట్టణ కారిడార్ల నుంచి నౌకలను మళ్లించడం ద్వారా కార్గో తరలింపు సామర్థ్యాన్ని భారీగా పెంచనున్నారు. వీటితో పాటు కోల్‌తకాను దిల్లీ, వారణాసి, చెన్నైలకు అనుసంధానించే మూడు అమృత్ భారత్ రైళ్లను మోదీ జెండా ఊట ప్రారంభించారు. జయరాంబడి-బరోగోపీనాథ్‌పూర్-మధ్యపూర్ రైలు లైనుతో పాటు ఆ మార్గంలో ఓ రైలును ప్రారంభించారు.

బంగ్లాదేశ్, రోహింగ్యాలను అరెస్టు చేసి వారి దేశాలకు పంపించాలి



మాట్లాడుతున్న డాక్టర్ శశిధర్

బుద్వేల్, జనవరి 18 (నమస్తే ఉదయం)

బంగ్లాదేశ్, రోహింగ్యా ముస్లిం చొరబాటు దారులను అరెస్టు చేసి వారి దేశాలకు తిప్పి పంపాలని భాగ్యనగర్ గణేశ్ ఉత్సవ సమితి ప్రధాన కార్యదర్శి డాక్టర్ శశిధర్, ఉపాధ్యక్షులు ఆరె భాస్కర్ రాజ్, కార్యదర్శి బద్దం మహిపాల్ రెడ్డి లు అన్నారు. జాగో భాగ్యనగర్... ఛలో బాలాపూర్ పేరుతో ఈ నెల 24న బాలాపూర్ లో నిర్వహించనున్న ధర్మ రక్షణ సభ పోస్టర్ రిలీజ్ ను ఆదివారం ఉప్పర్ పల్లి లోని బీజేపీ కార్యాలయంలో అవిష్కరించారు. అనంతరం రాజేంద్రనగర్ అసెంబ్లీ భాగ్యనగర్ గణేశ్ ఉత్సవ సమితి కన్వీనర్ పై శ్రీధర్, కో కన్వీనర్లు బొక్క బాల్ రెడ్డి, రాజగోపాల్ రెడ్డి ల ఆధ్వర్యంలో జరిగిన సమావేశంలో



గోడ పత్రిక ఆవిష్కరణ కార్యక్రమంలో పాల్గొన్న నాయకులు

వారు మాట్లాడుతూ, భాగ్యనగరం హింధు బందువులారా.. మేల్కొనండి.... ముంచుకొస్తున్న ముప్పును గర్తించండి. ... అని కోరారు. మన భాగ్యనగరం మన పూర్వీకుల త్యాగ ఫలితమని, మన సంస్కృతి కి నిలయమన్నారు. ఒక వైపు ఐటీ హాట్ అని, విశ్వనగరం అని మురిసిపోతుంటే మరో వైపు నిశ్శబ్దంగా మన నగరం ఒక అగ్ని పర్యతంపై కూర్చుందన్నారు. మన ఉనికికే ఎవరుపెడుతున్న శత్రులపై గళం ఎత్తాలన్న సమయం వచ్చిందన్నారు. సంస్కృతి, ధర్మం పై దాడి, దేవాలయాల ధ్వంసం చేయడం, మన పండుగలపై భౌతిక దాడులకు పాల్పడటం, అక్రమ గోవధ చేయడం లాంటి వాటిని ఎదుర్కోవాల్సిన అవసరం ఉందన్నారు. కులాల పేరుతో విడి పోకుండా హిందువుగా

ఒక్కటవ్వాలన్నారు. అక్రమ చొరబాటుదారులకు సహకరిస్తున్న మతోన్మాత శత్రులను గుర్తించి సామాజికంగా బహిష్కరించాలన్నారు. 1980 నాటి సామాజిక గణేశ్ నిమజ్జనోత్సవ స్ఫూర్తిని మళ్ళీ రగిలించి మన పోరాటాన్ని చాటాల్సిన అవసరం ఉందన్నారు. ఈ కార్యక్రమంలో నాయకులు ఆనంద్ గుప్తా, సంజయ్, ఎస్. మల్లారెడ్డి, ఎం. కొమురయ్య, పి.మల్లేశ్ యాదవ్, బైలి శ్రీధర్, చంద్రయ్య, ఎస్. వెంకటేశ్, సూరెడ్డి వినయ్ రెడ్డి, మహిపాల్ యాదవ్, కాదెం సుదాకర్, విజయ్, రాచూరి రాజశేఖర్, శ్రీకాంత్ రెడ్డి, పవన్, అభినయ్ గౌడ్, తిరుమలేశ్, వంశీ, రాజ మహిపాల్, కరుణాకర్, గణేశ్, ప్రవీణ్, వేణుగోపాల్, స్వామి, తదితరులు పాల్గొన్నారు.



బుద్వేల్లో అమ్మవారికి బోసం సమర్పించడానికి వెళ్తున్న భక్తులు

బుద్వేల్ రజక సంఘం ఆధ్వర్యంలో బోనాల ఉత్సవాలు

బుద్వేల్, జనవరి 18 (నమస్తే ఉదయం)

బుద్వేల్ రజక సంఘం ఆధ్వర్యంలో ఆదివారం బోనాల ఉత్సవాలు ఘనంగా జరిగాయి. సంక్రాంతి పండుగ అనంతరం వచ్చే ఆదివారం రోజు అమ్మవారికి బోనాలు సమర్పించడం అనవాయితీగా వస్తుంది. ప్రతి సంవత్సరం రజక సంఘం ఆధ్వర్యంలో బోనాల ఉత్సవాలు చేస్తారు. ప్రజలందరు చల్లంగా ఉండాలని, ఎవరికి అనారోగ్య సమస్యలు రావద్దని అమ్మవారికి మొక్కులు చెల్లించుకోవడం జరిగిందని బుద్వేల్ రజక సంఘం నాయకులు తెలిపారు.



ప్రేమావతిపేట శ్రీ బంగారు పోచమ్మ దేవాలయంలో పూజలు చేస్తున్న మాజీ కొన్నిలర్ ఎస్ వెంకటేశ్

శ్రీ బంగారు పోచమ్మ దేవాలయంలో ఎడ్లకాడి సరస్వతి ఆధ్వర్యంలో అన్నదానం

బుద్వేల్, జనవరి 18 (నమస్తే ఉదయం)

ఆమవాస్య సందర్భంగా ఆదివారం ప్రేమావతిపేట శ్రీ బంగారు పోచమ్మ దేవాలయంలో ఎడ్లకాడి సరస్వతి ఆధ్వర్యంలో అన్నదాన కార్యక్రమం నిర్వహించారు. ఈ కార్యక్రమంలో బీఆర్ఎస్ మైలారేవుపల్లి డివిజన్ అధ్యక్షులు, మాజీ కొన్నిలర్ ఎస్ వెంకటేశ్ పాల్గొని పూజలు చేశారు. ఎస్ వెంకటేశ్ ను దేవాలయ కమిటీ ఆధ్వర్యంలో సన్మానించారు. కార్యక్రమంలో దేవాలయ కమిటీ సభ్యులు గోల్కొండ రాజ్ కుమార్, ఎడ్లకాడి సూర్యం, కవ్వగూడెం హరినాథ్ లు సన్మానించారు. కార్యక్రమంలో రాజేంద్రనగర్ నవజ్యోతి యూత్ క్లబ్ అధ్యక్షులు మంగలారం శ్రీనివాస్ తో పాటు ప్రేమావతిపేట్ కు చెందిన పలువురు య వకులు పాల్గొన్నారు.



అన్నదాన కార్యక్రమంలో పాల్గొన్న ఎడ్లకాడి సరస్వతి, తదితరులు

ఆల్ ఖైర్ సొసైటీ ఆధ్వర్యంలో బుద్వేల్లో ఉచిత మెగా వైద్య శిబిరం



వైద్య పరీక్షలు చేయించుకుంటున్న బుద్వేల్ కుసుమ పారనాథ్ బాబా మందిరం వైద్య కి త్రీనివాస్ గౌడ్.. బుద్వేల్లో ఉచిత మెగా వైద్య శిబిరాన్ని ప్రారంభిస్తున్న గోల్కొండ పోమ్మ దేవలపర్తి నిర్వాహకులు సుజాత్ పటేల్.. మందుల పంపిణీ

బుద్వేల్, జనవరి 18 (నమస్తే ఉదయం):

సమాజంలో ఉన్న ప్రతి ఒక్కరు ఆరోగ్యవంతులుగా ఉండాలని ఆల్ ఖైర్ సొసైటీ ఆధ్వర్యంలో బీసీలు, కాలనీలలో ఉచిత మెగా వైద్య శిబిరాలను ఏర్పాటు చేయడం సంతోషకరమని గోల్కొండ పోమ్మ దేవలపర్తి నిర్వాహకులు సుజాత్ పటేల్ అన్నారు. ఆదివారం బుద్వేల్ జిల్లా పరిషత్ ఉన్నత పాఠశాల ఆవరణలో ఆల్ ఖైర్ సొసైటీ ఆధ్వర్యంలో ముస్లిం మైనారిటీ హాస్పిటల్స్ సహకారంతో ఉచిత మెగా వైద్య శిబిరాన్ని నిర్వహించారు. ఈ వైద్య శిబిరాన్ని ప్రారంభించిన సుజాత్ పటేల్ మాట్లాడుతూ, చిన్న పిల్లలు, పెద్దలు, మహిళలకు కావాల్సిన అన్ని రకాల వైద్య సేవలను ఉచితంగా

అందజేసిన ముస్లిం మైనారిటీ హాస్పిటల్స్ డాక్టర్లు, ఆల్ ఖైర్ సొసైటీ ప్రతినిధులకు ధన్యవాదాలు తెలియజేస్తున్నామన్నారు. బీసీ, షుగర్, కంటి పరీక్షలతో పాటు చిన్న పిల్లలకు వచ్చే సమస్యలు, మహిళలకు ఎదుర్కొంటున్న అనారోగ్య పరిస్థితులు, అనేమియూ, విటమిన్ లోపాల గురించి డాక్టర్లు ఎంతో చక్కగా పరీక్షలు నిర్వహించి ఉచితంగా మందులను పంపిణీ చేయడం బుద్వేల్ ప్రాంత ప్రజలకు శుభ పరిణామం అన్నారు. ఆల్ ఖైర్ సొసైటీ ప్రతినిధులు అబ్దుల్ రఫీక్, వికార్ అహ్మద్, రవీంద్ సిద్దిఖీ, అజీద్ బేగ్, షమీమ్ అహ్మద్ లు మాట్లాడుతూ, చారిత్రాపూర్వ, పహాడీపరీష్ ప్రాంతాలలో గల ముస్లిం మైనారిటీ హాస్పిటల్స్ సహకారంతో నగరంలోని అనేక ప్రాంతాలలో పేద, మధ్య తరగతి ప్రజలకు ఉచిత వైద్య

శిబిరాలను నిర్వహించి వారికి ఆరోగ్య పరీక్షలు చేయించి మందులను పంపిణీ చేస్తూ వస్తామన్నారు. అవసరమైన వారికి తక్కువ ధరకే కంటి అద్దాల పంపిణీ, శస్త్ర చికిత్సలు, వివిధ రకాల ఆరోగ్య సేవలను అందిస్తున్నామన్నారు. ఈ శిబిరంలో డాక్టర్ యూషూరా సిద్దిఖీ, డాక్టర్ ఫలూనా అంజమ్, డాక్టర్ పావని, డాక్టర్ సిద్దిఖీ శేఖర్ లు ప్రజలను పరీక్షించి మందులను అందజేశారు. ఈ వైద్య శిబిరాన్ని క్యాంపు ఇంచార్జి బద్రుస్సినా దగ్గరుండి పర్యవేక్షించారు. కార్యక్రమంలో బుద్వేల్ కుసుమ పారనాథ్ బాబా మందిరం వైద్య కి త్రీనివాస్ గౌడ్, బుద్వేల్ కు చెందిన పుంజాల శ్రీనివాస్ గౌడ్, బుద్వేల్ జిల్లా పరిషత్ ఉన్నత పాఠశాల ప్రధానోపాధ్యాయులు రుక్మాన్సీరాణి తదితరులు పాల్గొన్నారు.



ట్రాఫిక్ నిబంధనలపై ప్రజలకు అవగాహన కల్పిస్తున్న ట్రాఫిక్ పోలీసులు

వాహనాలు అతివేగంగా నడపవద్దు: ట్రాఫిక్ ఇన్స్ పెక్టర్ సీహెచ్ రాజు

బుద్వేల్, జనవరి 18 (నమస్తే ఉదయం)

వేగంగా వాహనాలు నడుపవద్దని, రాంగ్ సైడ్ డ్రైవింగ్ చాలా ప్రమాదమని, సిగ్నల్ జంప్ చేయకూడదని, మైనర్లకు వాహనాలు ఇవ్వకూడదని రాజేంద్రనగర్ ట్రాఫిక్ ఇన్స్పెక్టర్ సీహెచ్ రాజు తెలిపారు. అర్బెమ్.. అర్బెమ్ క్యాం పైన్ లో బాగంగా ఆదివారం ఆరాంపుర్ చౌరస్తా ప్రాంతంలో ఉన్న లెక్సీనారాయణ విల్లాస్ లో ప్రజలకు ట్రాఫిక్ నిబంధనల పట్ల అవగాహన కల్పించారు. రోడ్డు భద్రతా వాలోత్సవాలలో భాగంగా ఈ అవగాహన కార్యక్రమాన్ని నిర్వహించడం జరిగిందన్నారు.



ఖమ్మం సభకు వెళ్తున్న సీసీఐ నాయకులు

ఖమ్మంకు తరలివెళ్లిన సీసీఐ నాయకులు

బుద్వేల్, జనవరి 18 (నమస్తే ఉదయం)

భారత కమ్యూనిస్టు పార్టీ (సీఐఐ) శతాబ్ది ఉత్సవాల సందర్భంగా ఆదివారం ఖమ్మంలో జరిగిన భారీ బహిరంగ సభకు రాజేంద్రనగర్, అతాపూర్ సర్కిళ్ల నుంచి ఆ పార్టీ నాయకులు భారీ సంఖ్యలో తరలివెళ్లారు. పార్టీ శ్రేణులు వెళ్లిన వాహనాలకు ఆ పార్టీ రంగారెడ్డి జిల్లా మాజీ కార్యదర్శి పుస్తకాల నర్సింగ్ రావు, రాజేంద్రనగర్ మండల కార్యదర్శి కన్యగారి నర్సింహారెడ్డిలు జెం డాలు ఊపి ప్రారంభించారు. ఈ సందర్భంగా వారు మాట్లాడుతూ, 100 సంవత్సరాలుగా పేదలు, బడుగు, బలహీన వర్గాల ప్రజల కోసం పోరాడుతున్న పార్టీ సీసీఐ పార్టీ అని గుర్తు చేశారు. ఈ కార్యక్రమంలో పార్టీ నాయకులు ఎం పి రియాజ్, జె ఆనంద్ గౌడ్, జి.సత్యం తదితరులు పాల్గొన్నారు.



మాజీ ముఖ్యమంత్రి ఎన్ టీ రామారావు చిత్ర పటానికి నివాళులు అర్పిస్తున్న టీడీపీ రాష్ట్ర అధికార ప్రతినిధి మౌడం రామేశ్వర్ రావు, తదితరులు

రాజేంద్రనగర్లో మాజీ ముఖ్యమంత్రి ఎన్టీ రామారావు వర్ధంతి

బుద్వేల్, జనవరి 18 (నమస్తే ఉదయం)

సందమూరి తారకరామారావు ముఖ్యమంత్రి గా ఉన్న కాలం నుంచే అన్ని వర్గాలలో రాజకీయ వైతన్యం ప్రాంధమైందని తెలంగాణ తెలుగుదేశం పార్టీ అధికార ప్రతినిధి మౌడం రామేశ్వర్ రావు అన్నారు. ఎన్టీఆర్ 30వ వర్ధంతి ని పురస్కరించుకుని ఆదివారం అతాపూర్ సర్కిల్ హైదర్ గూడ చౌరస్తాలో ఆయన చిత్రపటానికి పార్టీ నాయకులతో కలిసి రామేశ్వర్ రావు పూలమాలలు వేసి నివాళులర్పించారు. అనంతరం ఆయన మాట్లాడుతూ, బడుగు, బలహీన వర్గాల ప్రజలకు రాజకీయ, ఆర్థిక, సామాజిక రంగాలలో అవకాశాలు వచ్చాయంటే అది ఎన్టీ రామారావు కృషి తోనే అని గుర్తు చేశారు. ఎన్టీఆర్ హయాంలో ప్రవేశ పెట్టిన అనేక పథకాలు నేటికీ అమలువుతున్నాయన్నారు. ఈ కార్యక్రమంలో టీడీపీ నాయకులు ఎనుగుల క్రిష్ణారెడ్డి, సోమారం రాజ్ కుమార్, బద్ద జం గయ్య, సనివెల్లి చంద్రశేఖర్ రెడ్డి, అగిశెట్టి బాల్ రాజ్, నాగులపల్లి వెంకటేశ్, ఎం డీ ఆజం, ఎం జయపంత్ రావు, కె కొండారెడ్డి, పి ప్రవీణ్ కుమార్, రావుల బాలప్ప, మురళీధర్రావు, చంద్రశేఖర్, పాండా(పంతులు), పవీర్ ఖాన్, ఎండి భారీ, రివాజ్, రహమాన్ తదితరులు పాల్గొన్నారు.



నవ జ్యోతి యూత్ క్లబ్ కార్యవర్గ సభ్యులు

నవజ్యోతి యూత్ క్లబ్ ఆధ్వర్యంలో ఈ నెల 25, 26 తేదీలలో కబడ్డీ, వాలీబాల్ పోటీలు

బుద్వేల్, జనవరి 18 (నమస్తే ఉదయం)

రాజేంద్రనగర్ నవజ్యోతి యూత్ క్లబ్ ఆధ్వర్యంలో గణతంత్ర్య దినోత్సవాలను పురస్కరించుకుని ఈ నెల 25, 26వ తేదీలలో ఆటల పోటీలు నిర్వహించనున్నట్లు క్లబ్ అధ్యక్షులు మంగలారం శ్రీనివాస్ ఓ ప్రకటన చేసి తెలిపారు. పాఠశాల స్థాయి విద్యార్థులకు కబడ్డీ పోటీలు, ఓపెన్ టూ ఆల్ పద్ధతిన వాలీబాల్ పోటీలను నిర్వహించడం జరుగుతుందన్నారు. వాలీబాల్ లో గెలుపొందిన వారికి ప్రధమ బహుమతిగా రూ. 10వేలు, ద్వితీయ బహుమతిగా రూ. 5వేలు ఇవ్వడం జరుగుతుందన్నారు. కబడ్డీ లో ప్రధమ స్థానంలో నిలిచిన వారికి రూ.5వేలు, ద్వితీయ స్థానంలో నిలిచిన వారికి రూ. 3వేలను అం దజేస్తామన్నారు. చిన్నారులకు వివిధ రకాల ఆటల పోటీలు ఉంటాయన్నారు. ఆసక్తి గల క్రీడాకారులు ఈ నెల 24వ తేదీ లోగా తమ పేర్లను క్లబ్ ఉపాధ్యక్షులు ఎస్ గంగాధర్ సెల్ 9010072324, క్రీడల కార్యదర్శి ఎం ప్రవీణ్ కుమార్ సెల్ 9160656956 నెంబర్లలో సంప్రదించి తమ పేర్లను సమారు చేసుకోవాలన్నారు.

బీఆర్ఎస్ దిమ్మెలు కూలాలి..

నాయకులు గద్దెలు దిగాలి : సీఎం రేవంత్ రెడ్డి



హైదరాబాద్, జనవరి 18 (నమస్తే ఉదయం)

మున్సిపల్ ఎన్నికల్లో కాంగ్రెస్ జెండా రెపరెపలాడాలి.. తెలంగాణలో తెలుగుదేశం పార్టీ ఉండొద్దని ఆ పార్టీ నాయకత్వాన్ని దెబ్బతీసిన బీఆర్ఎస్ పార్టీని, ఆ పార్టీ నాయకుడు కేసీఆర్‌ను వంద మీటర్ల గోయ్యి తీసి పాతిపెట్టాలని, బీఆర్ఎస్ నాయకులు గద్దెలు దిగాలి... ఊళ్లలో ఆ పార్టీ దిమ్మెలు కూలాలని, అప్పుడే సందమూరి తారక రామారావుకు, వైఎస్ రాజశేఖర్ రెడ్డికి నిజమైన నివాళులర్పించినవారమవుతామని ముఖ్యమంత్రి రేవంత్ రెడ్డి అన్నారు. ఆదివారం ఏడులాభారం మున్సిపాలిటీ పరిధిలోని మద్దులపల్లిలో ఏర్పాటు చేసిన మున్సిపల్ ఎన్నికల సన్మాహక సభలో పాల్గొన్నారు. ఈ సందర్భంగా మున్నేరు లింగ్ కెనాల్, జేఎస్సీయూ, నర్సింగ్ కళాశాలలకు ప్రారంభోత్సవాలు, శంకుస్థాపనలు చేసి ప్రసంగించారు.

వారి స్ఫూర్తితోనే ముందుకు సాగుతున్నాం..

సంక్షేమ పథకాలు అమలు చేయడంలో రాష్ట్రంలో ఇద్దరు గొప్ప వ్యక్తులు సీఎంలుగా పనిచేశారని, వారి స్ఫూర్తితో ముందుకు సాగుతున్నామని సీఎం రేవంత్ రెడ్డి తెలిపారు. పేదవారికి వట్టెడన్నం పెట్టాలని, పేదవారి కడుపునింపాలని రెండు రూపాయలకు కిలో బియ్యం పథకం ప్రవేశ పెట్టిన ఎన్టీఆర్ ఒకరైతే.. రైతులకు ఉచిత కరెంటు, ఇందిరమ్మ ఇండ్లు అందజేసిన రాజశేఖర్ రెడ్డి మరొకరని కొనియాడారు. వారిద్దరి స్ఫూర్తితోనే రెండు రూపాయల కిలో బియ్యం పథకాన్ని ఉచితంగా సన్న బియ్యం రూపంలో అందజేస్తున్నామని, 24 గంటలపాటు రైతులకు, ప్రజలకు నిరంతర విద్యుత్ అందజేస్తున్నామని, 200 యూనిట్ల లోపు ఉచిత కరెంటు ఇస్తున్నామని వెల్లడించారు. అర్హులైన పేదలందరికీ రేషన్ కార్డులు ఇచ్చామని, ఇంకా ఎవరైనా రేషన్ కార్డులేనివారికి అందజేయాలని ఆ శాఖ మంత్రికి సీఎం సూచించారు. త్వరలో భద్రాచలం రాములవారి మందిరాన్ని ఆయోధ్య రామమందిరాన్ని తలపించేవిధంగా చేస్తామని హామీ ఇచ్చారు.

ఒకసారి టచ్ చేసి చూడు..

దిమ్మతిరిగేలా బదులిస్తాం: హరీష్ రావు

హైదరాబాద్, జనవరి 18 (నమస్తే ఉదయం)

ముఖ్యమంత్రి రేవంత్ రెడ్డి ఖమ్మంలో చేసిన వ్యాఖ్యలపై మాజీ మంత్రి, బీఆర్ఎస్ శాసనసభా పక్ష డిప్యూటీ స్పీకర్ లీడర్ హరీష్ రావు ఆగ్రహం వ్యక్తం చేశారు. ఈ మేరకు సోషల్ మీడియా(ఐ) వేదికగా పోస్టు పెట్టారు. “ముమ్మాటికీ రేవంత్ రెడ్డిది ద్రోహ చరిత్రే.. అడుగడుగునా వెన్నుపోట్లు.. అనుక్షణం అబద్ధాలు.. ఆయన రాజకీయ ప్రస్థానమే ద్రోహాల పుట్ట. ద్రోహ బుద్ధి అనేది రేవంత్ రెడ్డి డీఎన్ఎలోనే ఉంది. సమైక్యవాదుల కొమ్ముకాస్తూ, స్వరాష్ట్ర కాంక్షతో పోరాడిన ఉద్యమకారుల మీద తుపాకీ ఎక్కువైతేనే తెలంగాణ ద్రోహి రేవంత్ రెడ్డి. చంద్రబాబు తరపున ఎమ్మెల్యేలను కొనేందుకు నోట్ల బ్యాగులు మోస్తూ రెడ్ హ్యాండెడ్గా దొరికిపోయిన ‘ఓటుకు నోటు’ దొంగ, ప్రజాస్వామ్య ద్రోహి రేవంత్. ఎన్టీఆర్ జన్మపర్యంతం ద్వేషించిన కాంగ్రెస్‌లో చేరి, సమ్మెన పార్టీకి, నాయకుడికి వెన్నుపోటు పొడిచిన టీడీపీ ద్రోహి రేవంత్. సీఎం పదవి అనుభవిస్తూనే, కేంద్రంలోని బీజేపీతో చీకటి స్నేహాలు చేస్తూ సోనియా గాంధీని, రాహుల్ గాంధీని వంచిస్తున్న కాంగ్రెస్ ద్రోహి రేవంత్. కంచె చేను మేసినట్టు తానే ముఖ్యమంత్రి అయి ఉండి, రాష్ట్ర ప్రయోజనాలకు విఘాతం కలిగేలా బనకచర్ల లాంటి ప్రాజెక్టులకు కోసం పొరుగు రాష్ట్ర

ప్రయోజనాలకు పని చేస్తున్న తెలంగాణ రాష్ట్ర ద్రోహి రేవంత్.దేశవ్యాప్తంగా బీజేపీ సర్కార్‌ను కాంగ్రెస్ పార్టీ వ్యతిరేకిస్తూ ఉంటే.. రేవంత్ మాత్రం బీజేపీ ప్రభుత్వాన్ని భుజాన మోస్తున్నారు. దీనికి తోడు టీడీపీపై బహిరంగంగా అభిమానం కురిపించడం. వీటి వెనుక మతలబు ప్రజలు గమనించాలి. కాంగ్రెస్ శత్రువులైన బీజేపీ, టీడీపీ కూటమికి వేలు చేసేలా రేవంత్ వ్యవహారాలై ఉంది. పగలు రాహుల్ గాంధీ జవం.. రాత్రి బీజేపీ, టీడీపీ దోస్తీ.. రేవంత్ రాజకీయ యాత్ర మొత్తం గురువు చంద్రబాబు కనుసన్నలలోనే సాగుతున్నది. సోనియా గాంధీ ఇచ్చిన సీఎం పదవిని అనుభవిస్తూ.. కాంగ్రెస్ సిద్ధాంతాలకు తూట్లు బాదుస్తూ కమలం చెంతన, కమలానికి కాపు కాస్తున్న బాబు చెంతన చేరడం రేవంత్ ద్రోహాబుద్ధికి పరాకాష్ట. ప్రతిపక్ష పార్టీ బీఆర్ఎస్ జెండా దిమ్మెలను కూల్చాలని, ఒక ముఖ్యమంత్రి బహిరంగంగా పిలుపునివ్వడం అంటే.. అది రాష్ట్రంలో శాంతిభద్రతలను



ప్రత్యక్షంగా దెబ్బతీయడమే. ఇది నేరాన్ని ప్రోత్సహించడమే అవుతుంది.శాంతిభద్రతలను కాపాడాల్సిన పోలీసు బాధ్యత ఎటు పోయింది?. సాక్షాత్తు ముఖ్యమంత్రి స్థానంలో ఉన్న వ్యక్తి, శాంతి భద్రతలను కాపాడే హోమ్ శాఖను నిర్వహిస్తున్న వ్యక్తి ఇంత బహిరంగంగా నేర చర్యలను, విద్యేష్టలను రెచ్చగొడుతుంటే రాష్ట్ర డిజిటీ ఎందుకు మౌనంగా ఉన్నారు?. చట్టం అందరికీ ఒక్కటేనని నిరూపించే దైర్యం పోలీస్ శాఖకు ఉందా?. రాజకీయంగా ఎదుర్కోలేక, భౌతిక దాడులకు, ఆస్తుల ధ్వంసానికి సీఎం పిలుపునివ్వడం రేవంత్

దిగజారుడుతనానికి నిదర్శనం. ఇలాంటి చర్యలతో తెలంగాణలో అరాచకాన్ని సృష్టించాలని చూస్తే ప్రజలే తగిన బుద్ధి చెబుతారు. బీఆర్ఎస్ దిమ్మెలు కూలగొడితే రేవంత్ దిమ్మతిరిగేలా బదులిస్తాం, ప్రజాక్షేత్రంలో ప్రజల చేతనే గుణవారం నేర్పూతామ. తెలంగాణలో రాజ్యాంగం అమలవుతోందా లేక రేవంత్ రాజ్యాంగం నడుస్తోందా? అని హరీష్ రావు తీవ్ర స్థాయిలో మండిపడ్డారు.



తెలుగుజాతి గుండెల్లో చెరగని ముద్ర వేసుకున్న నాయకుడు ఎన్టీ రామారావు

పిపసి చైర్మన్, ఎమ్మెల్యే అరికెపూడి గాంధీ

కూకట్ పల్లి, జనవరి 18 (నమస్తే ఉదయం)

తెలుగుజాతి ఇలవేలుపు, మరణం, జననం విశ్వవిఖ్యాత, నటసార్యభోమ, నటరత్న, పద్మ శ్రీ, మాజీ ముఖ్యమంత్రి స్వర్ణీయ సందమూరి తారక రామారావు అని పిపసి చైర్మన్, శరీలింగంపల్లి ఎమ్మెల్యే అరికెపూడి గాంధీ అన్నారు. సందమూరి తారక రామారావు 30 వ వర్సంతి సందర్భంగా అల్వీస్ కాలనీ డివిజన్ పరిధిలోని ఎల్లమ్మబండ లో కార్పొరేటర్లు దొడ్ల వెంకటేశ్ గౌడ్, నార్సి శ్రీనివాసరావు, ఉప్పలపాటి శ్రీకాంత్ తో కలిసి శరీలింగంపల్లి ఎమ్మెల్యే అరికెపూడి గాంధీ ఆ మహానుభావుడి విగ్రహానికి పూలమాలలు వేసి ఘనంగా నివాళులర్పించారు. ఈ సందర్భంగా పిపసి చైర్మన్ గాంధీ మాట్లాడుతూ తెలుగువారి గుండెల్లో చెరగని ముద్ర చిరస్థాయిగా వేసుకున్న నాయకుడు, విశ్వవిఖ్యాత,నటసార్యభోమ, నటరత్న, పద్మ శ్రీ అవార్డు గ్రహీత సందమూరి తారక రామారావు అని తెలియచేశారు. అన్న అనే పదానికి మారుపేరు, సమాజమే దేవాలయం, ప్రజలే దేవుళ్లు అని భావించి ప్రజా సంక్షేమానికి సరికొత్త అర్థం చెప్పిన మహానుభావుడు అని అన్నారు. ఎంతో మందికి ఆయన స్ఫూర్తి ప్రదాత అని కొనియాడారు.రాజకీయాలకు నూతన నిర్వచనం ఇచ్చి కోట్లాది జీవితాలలో వెలుగు నింపిన మహానీయుడు ఎన్టీఆర్ అని అన్నారు. తెలుగువాడి కీర్తిని నలుదిశలా ప్రపంచ వ్యాప్తంగా చాటిచెప్పిన యుగపురుషుడని, పేదల సంక్షేమం, మహిళల అభ్యున్నతి కోసం అపార్థిశలు తపించారు. తెలుగు వారి అభ్యున్నతి, ఆత్మగౌరవం కోసం అలుపెరగని పోరాటం చేసిన యుగపురుషుడు, తెలుగు కీర్తి, తెలుగు రీతి, తెలుగు జాతి ఆత్మగౌరవ ప్రతీకగా వారు ఎప్పటికీ జనం గుండెల్లో కొలువై ఉంటారు అని తెలియచేశారు. ఈ కార్యక్రమంలో సందమూరి అభిమానులు,శ్రీమధిలాపులు, మిత్రులు, నాయకులు, కార్యకర్తలు, కాలనీ వాసులు తదితరులు పాల్గొన్నారు.



శ్రీశ్రీశ్రీ కురుమూర్తి స్వామి ఆలయంలో

ప్రత్యేక పూజలు నిర్వహించిన

జనంపల్లి పురేందర్ రెడ్డి

కూకట్ పల్లి, జనవరి 18 (నమస్తే ఉదయం)

సంక్రాంతి పండుగ సందర్భంగా తన సొంత గ్రామంలో రామకృష్ణ వెల్డర్ అసోసియేషన్ ఆధ్వర్యము జనంపల్లి జనంపల్లి పురేందర్ రెడ్డి సంక్రాంతి కుటుంబ సభ్యులు, బంధుమిత్రుల మధ్య సంక్రాంతి పండుగను ఘనంగా జరుపుకున్నారు. అనంతరం ఆయన ఇంటి విలవెల్పు శ్రీశ్రీశ్రీ కురుమూర్తి స్వామి దేవాలయంలో మాజీ చైర్మన్ జనంపల్లి శ్రీనివాస్ రెడ్డి ఆధ్వర్యంలో పురేందర్ రెడ్డి దంపతులు ప్రత్యేక పూజ కార్యక్రమంలో పాల్గొని స్వామివారి సన్నిధిలో పూజ నిర్వహించి తీర్థప్రసాదాలు స్వీకరించారు. సంక్రాంతి పండుగ సందర్భంగా కుటుంబ సభ్యులు సమక్రంలో బంధువులు మిత్రులను అందరితో కలిసి ఘనంగా సంక్రాంతి వేడుకలు సంతోషంగా నిర్వహించుకున్నారు.

పశ్చాత్తాపం చెంది.. తిరిగి గులాబీ గూటి చెంతకు..

కాంగ్రెస్ పార్టీలో చేరి తప్పుచేసా:

పటాన్ చెరు ఎమ్మెల్యే గూడెం మహిపాల్ రెడ్డి

పటాన్ చెరు, జనవరి 18 (నమస్తే ఉదయం):

పశ్చాత్తాపం కు మించిన ప్రాయశ్చిత్తం లేదు అనే నానుడిని నిజమని నిరూపించారు పటాన్ చెరు ఎమ్మెల్యే గూడెం మహిపాల్ రెడ్డి. గత కొంతకాలంగా అనధికారికంగా కాంగ్రెస్ పార్టీ తో అంటకాగి, తత్వం బోధపడిన తర్వాత సొంత పార్టీలో చేరేందుకు ఆయన రంగం సిద్ధం చేసుకున్నారు. ఆదివారం పటాన్ చెరు లో జరిగిన ముఖ్య నేతల భేటీ సందర్భంగా గూడెం మహిపాల్ రెడ్డి తన మనసులో మాటను బయట పెట్టారు. కాంగ్రెస్ పార్టీలో చేరి తాను తప్పుచేసా అని ఆయన చెప్పుకొచ్చారు. కొన్ని నాటకీయ పరిణామాల నేపథ్యంలో ఆయన ముఖ్యమంత్రి రేవంత్ రెడ్డిని కలిసి కాంగ్రెస్ పార్టీలో అనధికారికంగా కొనసాగారు. స్పీకర్ నిర్ణయం తీసుకున్న తర్వాత ఆయన బీఆర్ఎస్ పార్టీకి చెందిన వ్యక్తిగా కొనసాగి పరిస్థితి ఏర్పడింది. దీనికి తోడు ఇటీవల ముగిసిన పంచాయితీ ఎన్నికల ఫలితాలు ఎమ్మెల్యే గూడెం మహిపాల్ రెడ్డికి ఇబ్బందులు సృష్టించాయి. ఈ నేపథ్యంలో జిహెచ్ఎంసీ పరిధి విస్తరణ, మున్సిపల్ ఎన్నికలు సమీపిస్తున్న తరుణంలో ఆయన తాను పోటీ చేసి గెలుపొందిన బీఆర్ఎస్ పార్టీ లో తిరిగి చేరేందుకు సిద్ధంగా ఉన్నట్లు ఆ పార్టీ నాయకత్వానికి, కార్యకర్తలకు సంతకాలు పంపించారు. అతి త్వరలో ఆయన తిరిగి పార్టీలో చేరే అవకాశం ఉంది. మున్సిపల్ ఎన్నికల్లో బీఆర్ఎస్ పార్టీని బలోపేతం చేయాలని ఆయన పార్టీ శ్రేణులకు పిలుపు ఇవ్వడం నియోజకవర్గ పరిధిలో తీవ్ర చర్చనీయాంశమైంది. పటాన్ చెరు నియోజకవర్గ స్థాయిలో జరుగుతున్న పరిణామాలపై కాంగ్రెస్ పార్టీ నుండి ఎలాంటి స్పందన లేదు.



సీఎం రిలీఫ్ ఫండ్ చెక్కులను అందజేస్తున్న ఎమ్మెల్యే మర్రి రాజశేఖర్ రెడ్డి

పేదలకు మెరుగైన వైద్యం అందించేందుకు కృషి చేస్తూ ఎమ్మెల్యే మర్రి రాజశేఖర్ రెడ్డి

మల్లాజిగిరి, జనవరి 18 (నమస్తే ఉదయం)

నియోజకవర్గ ప్రజల కు మెరుగైన వైద్య సహాయం అందించేందుకు శక్తివంతపన లేకుండా కృషి చేస్తానని మల్లాజిగిరి ఎమ్మెల్యే మర్రి రాజశేఖర్ రెడ్డి అన్నారు. ఆదివారం ఎమ్మెల్యే మర్రి రాజశేఖర్ రెడ్డి క్యాంపు కార్యాలయంలో వెంకటాపురం , నేరేడ్ల మెట్ డివిజన్ల కు చెందిన వారు సీఎం రిలీఫ్ ఫండ్ కోసం దరఖాస్తు చేసుకున్న ప్రజలకు చెక్కులను అందజేశారు. సీఎం రిలీఫ్ ఫండ్ నుండి మొత్తం రూ.1,99,500/- మంజూరు కాగా, ఆ మంజూరైన చెక్కులను మల్లాజిగిరి శాసనసభ్యులు మర్రి రాజశేఖర్ రెడ్డి లబ్ధిదారులకు తన చేతుల మీదుగా అందజేశారు. అదేవిధంగా పలువురు రేషన్ కార్డ్ కోసం దరఖాస్తు చేసుకున్న వారికి మంజూరైన రేషన్ కార్డులను అందజేశారు. లబ్ధిదారుల వివరాలు పరుసగా వెంకటాపురం డివిజన్ వాసులు అది లక్షి కి 60వేలు, రామ్మోహన్ రావు 15వేలు,నేరేడ్ల మెట్ డివిజన్ సాయిరాధ్ కి 42 వేలు సాయిరాధ్ రూ.22,500, శరీష్ 60 వేలు రేషన్ కార్డు అర్హులు ప్రియాంక, సృష్ట, రాంబాయి,మాధవి, మంజుల ఈ సందర్భంగా ఎమ్మెల్యే మర్రి రాజశేఖర్ రెడ్డి మాట్లాడుతూ... పేద , మధ్యతరగతి కుటుంబాలకు వైద్య చికిత్సలు భారంగా మారుతున్న నేపథ్యంలో సీఎం రిలీఫ్ ఫండ్ ఎంతో ఉపయక్తంగా ఉందని తెలిపారు. అర్హులైన ప్రతి ఒక్కరూ ఈ సహాయాన్ని సద్వినియోగం చేసుకోవాలని సూచించారు. ఈ కార్యక్రమంలో కార్పొరేటర్ శ్రీమతి సీతా అనిల్ కిషోర్ గౌడ్, బీఆర్ఎస్ నాయకులు రావుల అంజయ్య, కరంచంద్, అనిల్ కిషోర్ గౌడ్, జీతే హనుమంత్ రావు , మధుసూదన్ రెడ్డి,చిందం శ్రీనివాస్, రమేష్, రఘుపతి రెడ్డి,రవీందర్,జీతే సాయి గౌడ్, సుమన్ గౌడ్, నవీన్ రాజ్, అవినాష్, రాజు, సురేష్ తదితరులు పాల్గొన్నారు. తదితరులు పాల్గొన్నారు.

కాంగ్రెస్.. జీవన్ రెడ్డి ఇంటి పార్టీ కాదు: సంజయ్

మాజీ మంత్రి జీవన్ రెడ్డికి

జగిత్యాల ఎమ్మెల్యే సంజయ్ కుమార్ కౌంటర్

తెలంగాణ కాంగ్రెస్ సీనియర్ నేత, మాజీ మంత్రి జీవన్ రెడ్డికి జగిత్యాల ఎమ్మెల్యే సంజయ్ కుమార్ కౌంటర్ ఇచ్చారు. ఆదివారం సంజయ్ మీడియాతో మాట్లాడుతూ.. కాంగ్రెస్ జీవన్ రెడ్డి ఇంటి పార్టీ కాదు.. పదే పదే తనపై విమర్శలు చేయడం సరికాదు అని అన్నారు. ఫిరాయింపులపై మాట్లాడే హక్కు జీవన్ రెడ్డికి ఏమాత్రం లేదని మండిపడ్డారు. జగిత్యాల అభివృద్ధి కోసమే సీఎం రేవంత్ రెడ్డితో కలిసి పనిచేస్తున్నట్లు తెలిపారు. సుప్రీంకోర్టు, అసెంబ్లీ స్పీకర్ నిర్ణయాలకు కట్టుబడి ఉంటానని స్పష్టం చేశారు. కాగా, ఇటీవల మున్సిపల్ ఎన్నికల సీట్ల పంపిణీ విషయంలో జీవన్ రెడ్డి హోల్ కామెంట్స్ చేశారు. అభ్యర్థుల ఎంపిక విషయంలో సంజయ్ జోక్యం చేసుకుంటే ఊరుకునేది లేదని హెచ్చరించారు. ఈ క్రమంలోనే పలు ఘటా వ్యాఖ్యలు చేశారు. దీంతో ఇవాళ సంజయ్ మాట్లాడుతూ జీవన్ రెడ్డికి కౌంటర్ ఇచ్చారు. ఇదిలా ఉంటే.. మున్సిపల్ ఎన్నికల వేళ ఇరు నేతల మధ్య వివాదం తారా స్థాయికి చేరడం కాంగ్రెస్ నేతలను కలవరపాటుకు గురిచేస్తోంది. అధిష్టానం కలుగజేసుకుని సమస్యను సర్దుమణిగేలా చూడాలని పార్టీ కార్యకర్తలు విజ్ఞప్తులు చేస్తున్నారు.

